

सहायक ग्रंथालय संचालक/ग्रंथपाल/ हस्तलिखित
अधिकारी, महाराष्ट्र राज्य ग्रंथालय सेवा गट-ब
(राजपत्रित) या पदावर नामनिर्देशनाने नियुक्तीबाबत.....

महाराष्ट्र शासन
उच्च व तंत्रशिक्षण विभाग,
शासन निर्णय क्र.मराग्रं-२५११/प्र.क्र.१९५/२०१३/साशि-५
मंत्रालय विस्तार, मुंबई- ४०० ०३२.
दिनांक : १५ फेब्रुवारी, २०१६

संदर्भ : महाराष्ट्र लोकसेवा आयोगाचे क्र.१५ (२) (१५५)/२६३१/सात, दिनांक १०.०६.२०१५ चे पत्र

शासन निर्णय :

महाराष्ट्र लोकसेवा आयोग पुरस्कृत खालील उमेदवारांची सहायक ग्रंथालय संचालक/ग्रंथपाल/हस्तलिखित अधिकारी, महाराष्ट्र राज्य, ग्रंथालय सेवा गट-ब, (राजपत्रित) (वेतनश्रेणी रु.९३००-३४८००-ग्रेड पे ४४००) या पदावर त्यांच्या नावासमोर दर्शविलेल्या पदावर ते ज्या दिनांकापासून त्यांच्या पदाचा कार्यभार स्विकारतील, त्या दिनांकापासून दोन वर्षांच्या परिविक्षा कालावधीसाठी नामनिर्देशनाने स्थानापन्न नियुक्ती करण्यात येत आहे -

गुणवत्ता क्र	उमेदवाराचे नाव	प्रवर्ग	पद नियुक्तीचे ठिकाण
१	सोनावणे अमित रामचंद्र	SC	पुणे विभाग (सातारा)
२	ढोक आशिष अशोक	OBC	नाशिक विभाग (नाशिक)
३	गजभारे सुनिल श्रीरंग	SC	औरंगाबाद विभाग (लातूर)

२. उपरोक्त सर्व उमेदवारांची जात वैधता पडताळणी झाली असून त्यांचा जाती दावा वैध ठरविण्यात आला आहे.

३. सदर उमेदवारांची सहायक ग्रंथालय संचालक/ग्रंथपाल/हस्तलिखित अधिकारी, महाराष्ट्र राज्य ग्रंथालय सेवा गट-ब (राजपत्रित) या पदावर ते प्रत्यक्ष हजर झाल्याच्या दिनांकापासून नामनिर्देशनाने, निव्वळ तात्पुरत्या स्वरूपात खालील अटी व शर्तीच्या अधीन राहून नियुक्ती करण्यात येत आहे-

१. महाराष्ट्र नागरी सेवा (वेतन) नियम, १९८१ व महाराष्ट्र नागरी सेवा (सुधारित वेतन) नियम, २००९ मधील अनुषंगीक तरतुदीनुसार सदर उमेदवारांचे प्रारंभिक वेतन निश्चित करण्यात यावे.
२. सदर वेतनश्रेणीव्यतिरिक्त शासन वेळोवेळी ठरवेल त्या दराने महागाई भत्ता व इतर पूरक भत्ते अनुज्ञेय राहतील.
३. सदर उमेदवारांना प्रथम वेतनवाढ परिविक्षा कालावधीतील एक वर्ष पूर्ण झाल्यानंतर देण्यात येईल व त्यानंतरची वेतनवाढ परिविक्षा कालावधी समाधानकारकरित्या पूर्ण केल्यानंतर मिळेल.
४. सदर उमेदवार यापूर्वी हिंदी व मराठी भाषेच्या परीक्षा उत्तीर्ण झालेले नसल्यास किंवा त्या परीक्षा उत्तीर्ण होण्यापासून सूट मिळाली नसल्यास त्या परीक्षा त्यांना विहित मुदतीत उत्तीर्ण होणे आवश्यक आहे. तसे न झाल्यास त्यांची वेतनवाढ रोखून ठेवण्यात येईल.

५. शासन निर्णय सामान्य प्रशासन विभाग क्र. प्रशिक्षण - २०००/प्र.क्र.६१/२००१/३९, दि.७.८.२००० अन्वये शासन सेवेतील नियुक्तीकरीता संगणक हाताळणी/वापराबाबतचे ज्ञान आवश्यक अर्हता म्हणून निश्चित करण्यात आली आहे. त्यानुसार शासन निर्णय, सामान्य प्रशासन विभाग क्र.प्रशिक्षण २०००/प्र.क्र.६१/२००१/३९, दि.१९.३.२००३ अन्वये आवश्यक प्रमाणपत्र नियुक्ती आदेशाच्या दिनांकापासून दोन वर्षांच्या आत उपलब्ध करून देणे आवश्यक आहे. जर त्यांनी विहित मुदतीत प्रमाणपत्र उपलब्ध करून दिले नाही तर सदर कालावधी संपताच त्यांची सदर पदावरील सेवा कोणतीही पूर्वसूचना न देता समाप्त करण्यात येईल.
६. सदर उमेदवारांचे परिविक्षा कालावधीतील काम किंवा वर्तणूक अयोग्य, अपेक्षित दर्जाचे अथवा असमाधानकारक आढळल्यास त्यांची सेवा कोणतीही पूर्वसूचना न देता समाप्त करण्यात येईल अथवा त्यांना सेवेतून कमी करण्यात येईल.
७. परिच्छेद-१ मध्ये नमूद केलेल्या उमेदवारांनी त्यांच्या नावासमोर दर्शविलेल्या पदावर आदेशाच्या दिनांकापासून एक महिन्याच्या आत रुजू व्हावे.सदर मुदतीत त्यांनी नियुक्ती स्विकारली नाही, तर आयोगाने घेतलेल्या परीक्षेस त्यांनी मिळविलेल्या गुणवत्ताक्रमानुसार त्यांना अनुज्ञेय असलेली ज्येष्ठता गमावण्यास ते पात्र राहतील. तसेच प्रस्तुत नियुक्तीसंदर्भात त्यांनी वरील मुदतीत शासनास काहीही कळविले नाही, तर कोणतीही पूर्वसूचना न देता त्यांच्या नियुक्तीचे सदरचे आदेश रद्द करण्यात येतील.
८. सदर उमेदवारांपैकी ज्यांची दि.१.११.२००५ पासून अथवा त्यानंतरची प्रथम नियुक्ती असेल त्यांना वित्त विभाग, शासन निर्णय क्र.अंनियो-१००५/१२६/सेवा-४,दि.३१.१०.२००५ अन्वये निर्धारित केलेली नवीन परिभाषित अंशदान निवृत्तीवेतन योजना (Defined Contribution Pension Scheme) लागू ठरेल.
९. सदर उमेदवारांचे प्रचलित नियमानुसार सेवानिवृत्तीचे वय ५८ वर्षे राहिल.
- १०.सदर उमेदवारांना नियुक्तीच्या ठिकाणी उपस्थित राहण्यासाठी प्रवासभत्ता देण्यात येणार नाही.
- ११.सदर उमेदवारांनी नोकरी सोडण्यापूर्वी शासनास एक महिन्याची पूर्वसूचना देणे अथवा एक महिन्याचे वेतन देणे आवश्यक राहिल.
४. हे आदेश प्राप्त होताच संबंधीत उमेदवारांची नियुक्तीच्या ठिकाणी पदस्थापना ग्रंथालय संचालक, ग्रंथालय संचालनालय यांनी करावी व त्याबाबतचा अहवाल शासनास सादर करावा.
५. हा शासन निर्णय शासनाचे www.maharashtra.gov.in या संकेतस्थळावर उपलब्ध असून त्याचा संकेतांक क्रमांक २०१६०२१५१३०४०४५८०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने

(राजेंद्र वि. जाधव)

कार्यासन अधिकारी, महाराष्ट्र शासन

प्रत,

१. महालेखापाल (लेखा व अनुज्ञेयता/लेखापरीक्षा)- १/२, मुंबई/नागपूर

२. अधिदान व लेखाधिकारी, मुंबई,
३. निवासी लेखाधिकारी, मुंबई
४. सर्व जिल्हा कोषागार अधिकारी,
५. मा.मंत्री, उच्च व तंत्रशिक्षण यांचे खाजगी सचिव,
६. मा.प्रधान सचिव, उच्च व तंत्रशिक्षण विभाग यांचे स्वीय सहाय्यक
७. ग्रंथालय संचालक, महाराष्ट्र राज्य, मुंबई (वरील उमेदवारांची पदस्थापना करण्याचे आदेश निर्गमित करावे)
८. सर्व संबंधित उमेदवार (ग्रंथालय संचालनालयामार्फत)
९. ग्रंथपाल, राज्य मध्यवर्ती ग्रंथालय, मुंबई }
१०. ग्रंथपाल, सर्व शासकीय विभागीय ग्रंथालये, }
११. सर्व सहाय्यक ग्रंथालय संचालक, } संचालनालयामार्फत
१२. ग्रंथपाल, डॉ.बाबासाहेब आंबेडकर स्मृति ग्रंथालय, दापोली, }
१३. ग्रंथपाल, सर्व शासकीय जिल्हा ग्रंथालये }
१४. सचिव, महाराष्ट्र लोकसेवा आयोग, मुंबई (पत्राद्वारे)
१५. सा.प्र.वि. कार्या-१२ व १६-ब,
१६. निवडनस्ती (साशि-५)